

करेंट अफेयर्स 31 मई: ब्रिटेन से 100 टन सोना वापस लाया RBI, हर्ष कुमार जैन फिलीपींस में भारत के नए राजदूत बने

टाइम मैगजीन ने टॉप 100 कंपनियों की लिस्ट जारी की। जापान ने दुनिया की पहली लकड़ी से बनी सैटेलाइट तैयार की। वहीं, RBI ने बैंकिंग धोखाधड़ी की सालाना रिपोर्ट जारी की।

आइए आज के ऐसे ही प्रमुख करेंट अफेयर्स पर नजर डालते हैं, जो सरकारी नौकरियों की तैयारी कर रहे स्टूडेंट्स के लिए अहम हैं...

नेशनल (NATIONAL)

1. RBI ने ब्रिटेन से 100 टन सोना वापस मंगाया: 31 मई को भारतीय अर्थशास्त्री और प्रधानमंत्री की आर्थिक सलाहकार परिषद के सदस्य संजीव सान्याल ने ब्रिटेन से 100 टन सोना वापस मंगाए जाने की जानकारी दी। 1991 की शुरुआत के बाद पहली बार रिजर्व बैंक ऑफ इंडिया (RBI) ने इतने बड़े पैमाने पर देश का गोल्ड वापस मंगाया है।

- मार्च 2024 के अंत तक RBI के पास कुल 822.1 टन सोना था, जिसमें से 413.8 टन विदेशों में जमा था।
- RBI पिछले कुछ सालों में सोना खरीदने वाले केंद्रीय बैंकों में से एक है।
- पिछले वित्त वर्ष में रिजर्व बैंक के सोने के भंडार में 27.5 टन सोना बढ़ा है।
- 100 टन सोने को भारत लाने के लिए महीनों की प्लानिंग की गई और फिर पूरे प्लान को एग्जीक्यूट किया गया।
- प्लानिंग और एग्जीक्यूशन में वित्त मंत्रालय, RBI और सरकार की अन्य विंग के साथ लोकल अथॉरटीज शामिल रहीं।
- RBI को सोना भारत में लाने के लिए सीमा शुल्क में छूट मिली, लेकिन आयात पर लगने वाले इंटीग्रेटेड GST में कोई छूट नहीं दी गई।
- गोल्ड लाने के लिए एक स्पेशल एयरक्राफ्ट का इस्तेमाल किया गया।
- हमारे देश के भीतर, मुंबई के मिंट रोड पर रिजर्व बैंक ऑफिस की पुरानी बिल्डिंग में सोना रखा जाता है।
- इसके अलावा पूरी सिक्क्योरिटी के साथ सोने का स्टोरेज नागपुर में भी वॉल्ट में किया जाता है।
- RBI केवल भारत में ही नहीं, बल्कि विदेशों में भी सोना रखता है।
- भारत में आपदा या राजनीतिक अस्थिरता से आर्थिक स्थिति खराब होती है, तो इससे उबरने में विदेशों में रखा सोना काम आता है।

नियुक्ति (APPOINTMENT)

2. हर्ष कुमार जैन फिलीपींस में भारत के नए राजदूत नियुक्त: 30 मई को विदेश मंत्रालय ने हर्ष कुमार जैन को फिलीपींस में भारत का अगला राजदूत नियुक्त किया। वे अभी यूक्रेन में भारतीय राजदूत के तौर पर नियुक्त हैं।

- हर्ष कजाकिस्तान और स्लोवाकिया रिपब्लिक में भारतीय राजदूत थे।
- वे रूस के मॉस्को और सेंट पीटर्सबर्ग में इंडियन एम्बेसी में नियुक्त थे।
- उन्होंने कीव (यूक्रेन), लंदन (यूके) और काठमांडू (नेपाल) में भी काम किया है।
- वे इंजीनियरिंग कॉलेज कोटा में मैकेनिकल इंजीनियरिंग प्रोफेसर के रूप में काम कर चुके हैं।
- उन्होंने गवर्नमेंट इंजीनियरिंग कॉलेज, कोटा से मैकेनिकल इंजीनियरिंग में बीटेक किया है।
- IFS ऑफिसर हर्ष कुमार जैन राजस्थान के बूंदी जिले के लीलेड़ा गांव के रहने वाले हैं।

रैंक एंड रिपोर्ट (RANK & REPORT)

3. टाइम मैगजीन ने टॉप 100 कंपनियों की लिस्ट जारी की: 30 मई को अमेरिका की फेमस कंपनी टाइम मैगजीन ने दुनिया की सबसे प्रभावशाली कंपनियों की लिस्ट जारी की। 2024 की इस वार्षिक सूची में तीन भारतीय कंपनियों को जगह दी

गई है। इसमें मुकेश अंबानी के लीडरशिप वाली रिलायंस इंडस्ट्रीज लिमिटेड (RIL), टाटा ग्रुप और अदार पूनावाला की सीरम इंस्टीट्यूट ऑफ इंडिया (SII) को शामिल किया गया है।

- यह दुनिया की 100 सबसे प्रभावशाली कंपनियों की टाइम लिस्ट का चौथा एडिशन है।
- इसकी पूरी लिस्ट टाइम के 10 जून 2024 के अंक में प्रकाशित की जाएगी।
- टाइम की इस लिस्ट को पांच कैटेगिरी में बांटा गया है।
- इसमें लीडर्स, डिसरप्टर्स, इनोवेटर्स, टाइटन्स और पायनियर्स कैटेगरी शामिल हैं।
- हर कैटेगरी में 20 कंपनियों को शामिल किया गया।
- रिलायंस और टाटा ग्रुप को टाइटन्स कैटेगरी में जगह मिली।
- सीरम इंस्टीट्यूट ऑफ इंडिया को पायनियर्स कैटेगरी के लिए चुना गया।
- इस बार टाइम मैगजीन ने रिलायंस को 'इंडियाज जगरनॉट' की उपाधि भी दी।
- 2023 में यह आईफोन को असेंबल करने वाली पहली भारतीय कंपनी बन गई थी।
- टाइम मैगजीन ने सीरम इंस्टीट्यूट ऑफ इंडिया को विश्व की सबसे बड़ी वैक्सीन बनाने वाली कंपनी के रूप में शामिल किया।

4. RBI ने बैंकिंग धोखाधड़ी की सालाना रिपोर्ट जारी की: 30 मई को रिजर्व बैंक ऑफ इंडिया (RBI) ने बैंकिंग धोखाधड़ी के मामलों की एनुअल रिपोर्ट 2023-24 जारी की। देश में डिजिटल पेमेंट बढ़ने के साथ बैंकिंग धोखाधड़ी के मामले भी तेजी से बढ़े हैं।

- वित्त वर्ष 2023-24 (FY24) में बैंकों से जुड़े धोखाधड़ी के मामले सालाना आधार पर 166% बढ़कर 36,075 हो गईं।
- यह संख्या इससे पहले वित्त वर्ष 2022-23 (FY23) में 13,564 थी।
- FY24 में धोखाधड़ी में शामिल राशि 46.7% घटकर 13,930 करोड़ रुपए रही, जबकि FY23 में 26,127 करोड़ रुपए थी।
- प्राइवेट बैंकों ने ज्यादातर छोटे अमाउंट के कार्ड और इंटरनेट लेनदेन में धोखाधड़ी की जानकारी दी है।
- पब्लिक सेक्टर बैंकों में फ्रॉड मुख्य रूप से लोन पोर्टफोलियो से जुड़े रहे।

इंटरनेशनल (INTERNATIONAL)

5. दुनिया की पहली लकड़ी की सैटेलाइट तैयार: 28 मई को जापान ने दुनिया की पहली लकड़ी की सैटेलाइट तैयार की है। इस सैटेलाइट को जापान की क्योटो यूनिवर्सिटी और लकड़ी काटने वाली कंपनी सुमितोमो फॉरेस्ट्री के वैज्ञानिकों ने मिलकर बनाया।

- लिग्नोसेट नाम के इस सैटेलाइट को मैगनोलिया की लकड़ी से तैयार किया गया।
- लिग्नोसेट सैटेलाइट का प्रत्येक साइड 10 सेंटीमीटर (4 इंच) है।
- यह सैटेलाइट पृथ्वी पर वापिस आते समय लकड़ी से बनी होने पर जल जाएगी।
- इससे अंतरिक्ष में बढ़ रहे कचरे को कम किया जा सकेगा।
- इस सैटेलाइट को सितंबर में स्पेसएक्स के रॉकेट से लॉन्च किया जाएगा।

आज का इतिहास (TODAY'S HISTORY)

31 मई का इतिहास: 1929 में आज के दिन ही बच्चों के पसंदीदा कार्टून मिकी माउस को आवाज मिली थी। डिज्नी ने 'कार्निवाल किड' नाम के कार्टून रिलीज किया था, जिसमें मिकी ने अपना पहला शब्द 'हॉट डॉग' बोला था। इसी के साथ मिकी माउस दुनिया का पहला बोलता हुआ कार्टून कैरेक्टर बन गया था।

- 2007 में सैप ब्लेटर तीसरी बार इंटरनेशनल फुटबॉल यूनियन के अध्यक्ष बने थे।
- 1999 में मध्य प्रदेश के 10वें मुख्यमंत्री वीरेंद्र कुमार सकलेचा का निधन हुआ था।

Exams Buddy (www.examsbuddy.in)

- 1994 में साउथ अफ्रीका, गुट निरपेक्ष आंदोलन का 109वां सदस्य राष्ट्र बना था।
- 1867 में बंबई (अब मुंबई) में प्रार्थना समाज की स्थापना हुई थी।
- 1774 में भारत में पहला डाक सेवा कार्यालय खोला गया था।
- 1725 में भारत की वीरांगना अहिल्याबाई होल्कर का जन्म हुआ था।
- 1577 में मुगल बादशाह जहांगीर की पत्नी नूरजहां का जन्म हुआ था।

www.examsbuddy.in | www.examsbuddy.in

Exams Buddy

Exams Buddy

www.examsbuddy.in | www.examsbuddy.in

Follow Us on: [WhatsApp](https://www.whatsapp.com) | [Telegram](https://www.telegram.com) | [Facebook](https://www.facebook.com) | [YouTube](https://www.youtube.com)

Exams Buddy

Exams Buddy